

930- اگر عورت خاوند پر خرچ بھی کرتی ہو تو وہ مرد پر سربراہ نہیں

سوال

جب گھر کی آمدنی میں مرد مصدر ریزی نہ ہو تو کیا وہ خاندان کا سربراہ شمار ہوگا؟

پسندیدہ جواب

حکمرانی و سربراہی ایک ایسی چیز ہے جو اللہ تعالیٰ نے عورت کو چھوڑ کر مرد کے ساتھ خاص کی ہے، اس کا مقصد یہ ہے کہ مرد عورت کا امین ہے اور اس کے معاملات کی دیکھ بھال کرے گا، اور اس کی حالت سدھارے گا، اور اسے حکم دے گا اور غلط کام سے روکے گا جس طرح کہ ایک حکمران اپنے رعایا کے ساتھ کرتا ہے۔

اللہ سبحانہ و تعالیٰ کا فرمان ہے :

﴿اور مردوں کو عورتوں پر فضیلت اور درجہ حاصل ہے﴾۔

اور ایک دوسرے مقام پر کچھ اس طرح فرمایا :

﴿مرد عورتوں پر حاکم ہیں اس وجہ سے کہ اللہ تعالیٰ نے ایک کو دوسرے پر فضیلت دی ہے اور اس وجہ سے کہ مردوں نے اپنے مال خرچ کیے ہیں﴾ النساء (34)۔

حافظ ابن کثیر رحمہ اللہ تعالیٰ اس کی تفسیر میں کہتے ہیں :

یعنی مرد عورت پر قیم یعنی سربراہ ہے وہ اس کا رئیس اور بڑا ہے اور اس پر حاکم ہے اور جب وہ ٹیڑھی ہو جائے تو اسے ادب سکھانے والا ہے۔

علامہ شنفیطی رحمہ اللہ تعالیٰ کہتے ہیں :

اس میں یہ اشارہ ہے کہ مرد عورت سے افضل ہے یہ اس لیے کہ مرد ہونا شرف و کمال ہے اور انسانیت طبعی اور پیدائشی طور پر ہی نقص ہے، اور لگتا ہے کہ مخلوق اس پر متفق ہے، اس لیے کہ عورت کے لیے زیور اور زینت والی اشیاء سب لوگ ہی بناتے ہیں، اس لیے کہ وہ پیدائش اور طبعی نقص لانے والا ہے۔۔۔ نادر عورتوں کا کوئی اعتبار نہیں اس لیے کہ نادر کو کوئی حکم نہیں دیا جاتا۔

قوامہ اور حکمرانی کے کچھ اسباب ہیں :

1- کمال عقل، کمال تمیز: قرطبی رحمہ اللہ تعالیٰ کہتے ہیں :

مردوں کو عقل اور تدبیر کی زیادتی میں عورتوں پر فضیلت حاصل ہے اس لیے انہیں عورتوں پر سربراہی کا حق دیا گیا ہے۔

2- کمال دین: اس لیے کہ عورت کو حیض اور نفاس آتا ہے تو نہ وہ روزہ رکھتی ہے اور نہ ہی اس مدت میں وہ نماز پڑھتی ہے لیکن مرد ایسا نہیں۔

3- مال خرچ کرنا مرد جو کہ مرد پر واجب ہے نہ کہ عورت پر وہ مہر دیتا اور نان و نفقہ کا ذمہ دار ہے۔

اسی لیے جب خاوند بیوی کو نان و نفقہ نہ دے تو بیوی کو عدالت کے ذریعہ نکاح فسخ کرنے کا حق ہے۔

خلاصہ یہ ہے کہ : مرد کو ہی سربراہی حاصل ہے جیسا کہ قرآن مجید نے بیان کیا ہے، اگرچہ عورت اپنے آپ اور اولاد پر خرچ کرتی رہے بلکہ یہ احسان شمار ہوگا جیسا کہ اللہ تعالیٰ نے فرمایا ہے :

﴿اگر وہ تمہیں اپنی خوشی سے کچھ مہر چھوڑ دیں تو اسے شوق سے خوش ہو کر کھاؤ﴾ النساء (4)۔

تو ہر حالت میں سربراہی مرد کو ہی حاصل ہے، تو یہ نہیں ہو سکتا کہ مثلاً خاوند گھر سے نکلنے سے قبل بیوی سے اجازت طلب کرنا پھرے۔ واللہ تعالیٰ اعلم۔

مزید تفصیل دیکھنے کے لیے آپ احکام القرآن لابن عربی (531/1) اور احکام الجصاص (188/2) تفسیر القرطبی (169/2) تفسیر ابن کثیر (491/1) اضواء البیان للشفیعی (1/136-137)۔

واللہ اعلم۔